

Врз основа на член 55 став 1 од Законот за организација и работа на органите на државната управа („Службен весник на Република Македонија” бр. 58/00, 44/02, 82/08, 167/10 и 51/11) и „Службен весник на Република Северна Македонија“ 96/19 и 110/19), како и врз основа на член 22 и член 25 од Законот за средно образование („Службен весник на Република Македонија“ бр. 44/1995, 24/1996, 34/1996, 35/1997, 82/1999, 29/2002, 40/2003, 42/2003, 67/2004, 55/2005, 113/2005, 35/2006, 30/2007, 49/2007, 81/2008, 92/2008, 33/2010, 116/2010, 156/2010, 18/2011, 42/2011, 51/2011, 6/2012, 100/2012, 24/2013, 41/2014, 116/2014, 135/2014, 10/2015, 98/2015, 145/2015, 30/2016, 127/2016, 67/2017 и 64/18) министерот за образование и наука донесе скратена наставна програма по наставниот предмет **Бизнис за IV (четврта) година** на четиригодишното средно стручно образование (освен за економско-правна и трговска струка) за учебната 2020/21 година.

1. ВОВЕД

Скратената наставна програма по наставниот предмет **Бизнис за IV (четврта) година** на четиригодишното средно стручно образование (освен за економско-правна и трговска струка) за учебната 2020/21 година се базира на целите предвидени со наставната програма за наставниот предмет што редовно се реализира согласно утврдениот наставен план.

Со скратената програма се утврдуваат определени теми и наставни единици што треба да се реализираат за 145 наставни денови, при што се запазува предвидениот неделен фонд на часови утврден во редовната програма, односно за наставен предмет со неделен фонд од 2 часа се предвидуваат 58 часа во скратената наставна програма.

Наставникот при планирањето и реализацијата на наставните единици од скратената програма се води од целите, определените поими, методите и активностите утврдени во редовната наставна програма.

2. ПРЕГЛЕД НА ТЕМИ И НАСТАВНИ ЕДИНИЦИ

Тема 1: Претприемништво и претприемачко однесување (10 часа)

Наставни единици:

- Суштина и значење на претприемништвото
- Претприемачки процес
- Претприемач – поим и карактеристики
- Претприемачко однесување

Тема 2: Карактерот на малиот бизнис (10 часа)

Наставни единици:

- Улога и значење на малиот бизнис
- Причини за започнување на сопствен бизнис
- Начини на започнување на сопствен бизнис
- Предности и недостатоци на малиот бизнис
- Подрачја на делување на малиот бизнис

Тема 3: Финансирање на малиот бизнис (10 часа)

Наставни единици:

- Финансирање на малиот бизнис
- Извори на финансирање
- Начини на кредитирање
- Принципи на финансирање

Тема 4: Бизнис клима (4 часа)

Наставни единици:

- Поим и елементи на бизнис клима
- Влијание на опкружувањето врз бизнисот
- Заштита на индустриска сопственост

Тема 5: Бизнес план – основа за претприемачка активност (18 часа)

Наставни единици:

- Бизнес план (поим, значење, содржина)
- Генерирање и избор на бизнис идеја
- SWOT – анализа
- Маркетинг план
- План на производство
- План на менаџмент
- Финансиски план
- Break-even анализа

Тема 6: Менаџмент на човечки ресурси (6 часа)

Наставни единици:

- Менаџмент на човечки ресурси (суштина и функции)
- Развој на човечки ресурси
- Безбедност и заштита при работа
- Кариерни можности и извори на информации за кариера

3. ДИДАКТИЧКИ ПРЕПОРАКИ

Наставните единици во скратената наставна програма по наставниот предмет Бизнис за IV (четврта) година на четиригодишното средно стручно образование (освен за економско-правна и трговска струка) за учебната 2020/21 година го даваат текот на реализацијата на материјалот. Според потребите, наставниците самите го распределуваат предвидениот скратен фонд на часови наменет за новите содржини, за повторување, утврдување, вежби, проверка на знаењата на учениците, систематизирање, истражување, реализација на проекти, организирање настани и сл.

Во процесот на поучување наставникот треба да применува методи и форми на активна настава. При разработка на новата наставна единица, наставникот треба постојано да ги вклучува учениците во текот на часот преку прашања и одговори, искажување на ставови, дискусии и сл. Со техниките на учење што ќе ги применува наставникот ќе се овозможи развивање на критичкото размислување кај учениците, способноста за самостојно истражување, анализирање и решавање на проблеми.

Следењето на постигањата на учениците наставникот индивидуално го интегрира во рамките на предвидените часови за реализација, користејќи најразлични методи, техники и инструменти. Навремената и конструктивната повратна информација им овозможува на учениците да ги идентификуваат следните чекори потребни за да напредуваат во учењето.

Заради постигнување на целите од редовната наставна програма по наставниот предмет Бизнис планирано е примена на различни наставни средства и помагала: учебник и прирачници одобрени од Министерството за образование и наука и други извори на учење, компјутерска и мултимедијална опрема, ЛЦД проектор, аудио-визуелни наставни средства, Интернет, образовни софтвери, дигитални содржини, образовни платформи, апликации и др. согласно условите и можностите на училиштето.

4. НОРМАТИВ ЗА НАСТАВЕН КАДАР

Скратената наставна програма ја реализира наставик согласно нормативот за наставен кадар даден во редовната настава програма.

Скратената наставна програма по наставниот предмет **Бизнис за IV (четврта) година** на четиригодишното средно стручно образование (освен за економско-правна и трговска струка) за учебната 2020/21 година ја утврди

Министер за образование и наука,

Мила Царовска